



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1375/3 – 2005 ජනවාරි 10 වැනි සඳුදා – 2005.01.10

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස – පළාත් සභා

පළාත් සභා නිවේදන

අතුරු ව්‍යවස්ථාව

ගල්වෙල ප්‍රාදේශීය සභාව

1987 අංක 15 දරන ප්‍රාදේශීය සභා පනතේ 122 හා 126 යන වගන්ති වලින් ලැබී ඇති බලතල ප්‍රකාරව මධ්‍යම පළාත් සභා පරිපාලන ප්‍රදේශයේ ගල්වෙල ප්‍රාදේශීය සභාව විසින් සම්මත කර පනවා ඇති කුලී රථ වාහන නතර කර තැබීමේ අතුරු ව්‍යවස්ථාව 1989 අංක 12 දරන පළාත් සභා අනුශාංහික විධිවිධාන පනතේ 02 වැනි වගන්තිය සමග කියවිය යුතු ඉහත කී ප්‍රාදේශීය සභා පනතේ 123 වැනි වගන්තියෙන් තමා වෙත පැවරී ඇති බලතල ප්‍රකාරව මධ්‍යම පළාත් සභාවේ පළාත් පාලන විෂය භාර අමාත්‍යවරයා අනුමත කරන ලද බව මෙයින් නිවේදනය කරමි.

එම්. බී. ඒකනායක,

ලේකම්,

මධ්‍යම පළාතේ පළාත් පාලන විෂය භාර අමාත්‍යාංශය,
මහනුවර.

2005 ජනවාරි මස 03 වැනි දින,

කුලී රථ වාහන නවතා තැබීම පිළිබඳ අතුරු ව්‍යවස්ථාව-ගල්වෙල ප්‍රාදේශීය සභාව

01. 1987 අංක 15 දරන ප්‍රාදේශීය සභා පනතේ 122 වැනි වගන්තිය සහ 126 වැනි වගන්තියේ (vii) (උෂ) වැනි වගන්තිය ප්‍රකාර ලැබී ඇති බලය මත මෙම අතුරු ව්‍යවස්ථාව පනවනු ලැබේ.

02. මෙම අතුරු ව්‍යවස්ථාව ගල්වෙල ප්‍රාදේශීය සභා බල ප්‍රදේශය තුළ කුලී රථ නවතා තැබීම පාලනය කිරීම පිළිබඳ වූ අතුරු ව්‍යවස්ථාව යනුවෙන් හඳුන්වනු ලැබේ. එම අතුරු ව්‍යවස්ථාව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් නිවේදනය මගින් ප්‍රකාශයට පත් කළ දින සිට ක්‍රියාත්මක වන්නේ ය.

03. ප්‍රාදේශීය සභාව විසින් අනුමත කර සභාපතිවරයා විසින් නියම කරනු ලබන මෙහි පළමු උපලේඛනයේ දැක්වෙන ස්ථානවල හැර වෙනත් කිසිදු ස්ථානයක කුලී මෝටර් රථයක් නවතා තැබීම සිදු නොකළ යුතු ය. සභාවේ යෝජනා සම්මුතියක් මගින් නව ස්ථාන නම් කරනු ලැබිය හැකිය.

04. ගල්වෙල ප්‍රාදේශීය සභා බල ප්‍රදේශය තුළ තුන්වන අතුරු ව්‍යවස්ථාවට අනුකූලව පළමු උප ලේඛනයේ සඳහන් ස්ථානවල දෙවන උප ලේඛනයේ දැක්වෙන ගාස්තුවක් සභාවට මාසිකව ගෙවීමෙන් එකී ස්ථානවල කුලී රථ වාහන නවතා තැබීම කළ යුතු ය. එම ගාස්තු සභාව වරින් වරට පනවනු ලබන යෝජනා සම්මුතියක් මගින් තීරණය කරනු ලැබිය හැකිය.

05. ප්‍රාදේශීය සභාවේ සභාපතිවරයා විසින් හෝ ඔහු විසින් බලය පවරනු ලබන තැනැත්තෙකුගෙන් ලබා ගත් බලපත්‍රය යටතේ හැර කිසිදු තැනැත්තෙකු විසින් ප්‍රාදේශීය සභා බල ප්‍රදේශය තුළ පිහිටි රථ වාහන නැවතුම්පලවල මෝටර් රථවාහන නවතා තැබීම් නොකළ යුතු අතර මෙය පෙ. ව. 6.00 සිට ප.ව. 7.00 දක්වා ක්‍රියාත්මක වනු ඇත.

06. මෙම අතුරු ව්‍යවස්ථා යටතේ නිකුත් කරනු ලබන සෑම බලපත්‍රයක්ම සභාපතිවරයා විසින් හෝ බලය පවරනු ලබන තැනැත්තෙකු විසින් හෝ කලින් අවලංගු කරනු ලැබූව හොත් මිස එය නිකුත් කරනු ලැබුයේ යම් මාසයක් වෙනුවෙන් ද ඒ මාසයේ අවසන් දිනයෙන් එහි වලංගු කාලය අවසන් වේ.

07. බලපත්‍රයක් ලබා ගැනීම සඳහා තුන්වන උපලේඛනයේ දැක්වෙන ආදර්ශ අයදුම් පතක් ගලේවෙල ප්‍රාදේශීය සභා කාර්යාලයෙන් ලබාගත හැකි අතර බලපත්‍රයක් සඳහා වූ සෑම ඉල්ලුම් පත්‍රයක්ම සභාපතිවරයා වෙත ඉදිරිපත් කළ යුතු ය. සභාපතිවරයා විසින් ඉල්ලා සිටිනු ලබන සියලු තොරතුරු ඉල්ලුම් පත්‍රයේ ඇතුළත් කළ යුතු ය.

08. කුලී රථ වාහන නවතා තැබීමේ ස්ථානයක නවතා තැබූ වාහනයක් අයිතිකරු හෝ රියදුරු වෙත එම වාහනය සම්බන්ධයෙන් නිකුත් කරනු ලැබූ අවසර පත්‍රය ඉදිරිපත් කරන ලෙස පොලිස් නිලධාරියකු හෝ රථ වාහන පාලකයකු හෝ එම කාර්යය සඳහා සභාපතිවරයා විසින් බලය පවරනු ලැබූ තැනැත්තෙකු විසින් ඉල්ලනු ලබන කවර හෝ අවස්ථාවක ඒ අවසර පත්‍රය පරීක්ෂා කිරීම සඳහා ඉදිරිපත් කළ යුතු ය.

09. සෑම මසකම පළමුවන දිනයට පෙර වාහන නවතා තැබීමේ බලපත්‍රය ලබා ගෙන තිබිය යුතුය. එක වරකට නිකුත් කරනු ලබන්නේ එක මසකට පමණක් වලංගු වන බලපත්‍රයක් පමණි.

10. සභාවේ දැනටමත් ලියාපදිංචි වී ඇති වාහන හැර වෙනත් වාහනයක් කුලී රථ වාහන නැවතුම්පලට ඇතුළත් කිරීමට පෙර ඒ සඳහා අයදුම් පතක් සභාවට ඉදිරිපත් කර අවසර පත්‍රයක් ලබාගෙන ඇතුළු කිරීම කළ යුතු ය.

11. ස්ථිර වශයෙන් මෙම නැවතුම්පලින් වාහනයක් ඉවත් කර ගන්නේ නම් හෝ අලුත්වැඩියාවන් සඳහා සති දෙකකට වඩා වැඩි කාලයක් තාවකාලික වාහනය ඉවත් කරගන්නේ නම් ඉවත් කර ගත් වහාම මෙම කාර්යාලයට ඒ බව දැන්විය යුතු ය. එසේ දැන්වීමක් නොකළ හොත් අදාල මාසික ගාස්තුව ගෙවිය යුතු ය.

12. කුලී රථවාහන නැවතුම්පල තුළ දී කිසියම් වාහනයක් අලුත්වැඩියා කිරීම නොකළ යුතු අතර අනෙක් වාහන වලට අවහිරයක් ඇති නොවන පරිදි වාහන නැවැත්වීම කළ යුතු ය.

13. කුලී රථවාහන නවතා තැබීමේ ස්ථානයක් තුළ නවතා ඇති වාහනයක් කිසිවකු විසින් සේදීම, වෙනත් අයකු ලවා සේදීමට සැලැස්වීම හෝ නොකළ යුතුයි.

14. යම් තැනැත්තෙකු කුලී රථ වාහන නවතා තැබීමේ ස්ථානයේ හෝ වාහනයක් ඇතුළත හෝ බිමත්ව අනිසිලෙස හා අශෝභන ලෙස හැසිරීම හෝ නිරිහැරයක් වන සේ හැසිරීම නොකළ යුතු ය.

15. ඉහත සඳහන් අංක 1 සිට 14 දක්වා වූ කවර හෝ අතුරු ව්‍යවස්ථාවක් උල්ලංඝනය කරනු ලබන සෑම තැනැත්තෙකුම වරදකට වරදකරු වන අතර නිසි බලය ඇති අධිකරණයක් ඉදිරියේ වරදකරු කරනු ලබීමෙන් පසුව රුපියල් 750. 00 කට නොවැඩි දඩයකට යටත් විය යුතු ය. තවද එම වරද ගැන අවධානය යොමු කරමින් සභාපතිවරයා හෝ සභාපතිවරයා විසින් බලය පැවරූ නිලධාරියකු විසින් ලිඛිත දැන්වීමක් භාරදීමෙන් පසු එම වරද දිගටම කරගෙන යන විටක එසේ කරනු ලබන සෑම දිනකටම රුපියල් 250. 00 ක දඩයකට යටත් විය යුතු ය. එම දඩ මුදල් ප්‍රාදේශීය සභාවේ පොදු අරමුදලකට බැර විය යුතු ය.

16. නිසි බලය ඇති අධිකරණයක් විසින් එම අධිකරණය විසින් නියම කරනු ලැබූ වෙනත් යම් දඬුවමකට අමතරව මෙම අතුරු ව්‍යවස්ථාව කඩ කිරීම සම්බන්ධයෙන් දෙවරක් හෝ ඊට වැඩි වාර ගණනක් වරදකරු කරනු ලැබූ බලපත්‍රධාරියකුගේ බලපත්‍රය අවලංගු කිරීම නිත්‍යානුකූල වන අතර එසේ අවලංගු කිරීම වෙනුවෙන් කිසිදු වන්දියක් ලැබීමට එම බලපත්‍රලාභියාට හිමිකමක් නොමැති විය යුතු ය.

17. පද සම්බන්ධයෙන් අත්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවල “සභාව” යන්නෙන් ගලේවෙල ප්‍රාදේශීය සභාව ද,

“සභාපති” යන්නෙන් ගලේවෙල ප්‍රාදේශීය සභාවේ සභාපතිවරයා ද,

“බලය පවරනු ලැබූ නිලධාරියා” යන්නෙන් ගලේවෙල ප්‍රාදේශීය සභාවේ සභාපතිවරයා විසින් බලය පවරනු ලැබූ නිලධාරියා ද,

“මෝටර් රථය” යන්නෙන් ත්‍රීරෝද රථයක්, ලොරියක්, වෑන් රථයක්, ට්‍රැක්ටරයක්, ට්‍රැක් රථයක්, කාර් එකක් හා අන් ට්‍රැක්ටරයක් යනුවෙන් අදහස් කෙරේ.

පළමු උපලේඛනය

සළකුණු කර ඇති ස්ථානය -

01. පත්කොළගොල්ල මාර්ගයට හැරෙන ස්ථානය
02. කලාවැව හන්දියේ බුදු පිළිමය අසල බිම
03. ගල්වෙල තොග වෙළඳ පොල හුමිය ඉදිරිපිට
04. මාතලේ හන්දියේ මාතලේ බස් නැවතුම්පල අසල
05. ගල්වෙල රෝහල ඉදිරිපිට
06. මැදබැද්ද මංසන්ධිය
07. වහකෝට්ටේ මංසන්ධිය
08. එළමල්පොත මංසන්ධිය
09. 7 කණුව පාසල අසල මංසන්ධිය
10. මාදිපොල මංසන්ධිය
11. සියඹලාගහවෙල මංසන්ධිය
12. අලුත්වැව මංසන්ධිය
13. මොරගොල්ල උදාගම මංසන්ධිය
14. හොම්බාව පාසල අසල මංසන්ධිය
15. කුඩාවැව මංසන්ධිය
16. යටිගල්පොත්ත මංසන්ධිය
17. පහලවැව මංසන්ධිය
18. තලකිරියාගම මංසන්ධිය
19. දඹුණුමුල්ල මංසන්ධිය
20. බේලියකන්ද මංසන්ධිය
21. බුලත්වැව මංසන්ධිය (බණ්ඩාරනායක මංසන්ධිය)
22. මකුළුගස්වැව මංසන්ධිය
23. දඹගහමුල මංසන්ධිය
24. හත්අඩුක්කුව මංසන්ධිය
25. බේලියකන්ද ජලාශ හන්දිය
26. පුවක්පිටිය මංසන්ධිය
27. මීවලපතන මංසන්ධිය
28. මකුළුගස්වැව පිරවුම් හල අසල
29. වහකෝට්ටේ ගොවිජන සේවා කාර්යාලය ඉදිරිපිට
30. පට්ටිවෙල හන්දිය
31. මකුළුගස්වැව පංගල මංසන්ධිය
32. මකුළුගස්වැව රෝහල් මංසන්ධිය
33. හතේ කණුව පන්සල මංසන්ධිය
34. වටගල මංසන්ධිය
35. මකුළුගස්වැව මහා විද්‍යාල මංසන්ධිය
36. බුලත්වැව මංසන්ධිය
37. බුලත්වැව පහේ කණුව මංසන්ධිය
38. හතර කණුව කුරුණෑගල වත්ත අසල මංසන්ධිය
39. ඉහලදිග්ගල හැරෙන මංසන්ධිය
40. බේලියකන්ද උපතැපැල් කාර්යාලය මංසන්ධිය
41. බඹරකටුපොත මංසන්ධිය
42. සියඹලාවැව රජගහඉන් හෝටලය අසල
43. බේලිගමුව මා උස්සාව හන්දිය
44. ගලපාටුල මංසන්ධිය
45. කැප්පෙටිය මුස්ලිම් පල්ලිය අසල

දෙවන උපලේඛනය

01. ලොරියක් සහ එල්ෆ් එක්ක සඳහා	- රු. 100 00 මසකට
02. වෑන් රථයක් සඳහා	- රු. 100 00 මසකට
03. ප්‍රේමයක් සහිත ට්‍රැක්ටරයක් සඳහා	- රු. 100 00 මසකට
04. ත්‍රිරෝද රථයක් සඳහා	- රු. 75 00 මසකට
05. කාර් එක්ක සඳහා	- රු. 75 00 මසකට
06. අත් ට්‍රැක්ටරයක් සඳහා	- රු. 75 00 මසකට

තුන්වන උපලේඛනය

බලපත්‍රය ඉල්ලීම් අයදුම් පත්-

- (i) වාහනයේ වර්ගය හා අංකය :—
- (ii) අයතිකරුගේ නම හැඳුණුම්පත් අංකය :—
- (iii) ලිපිනය :—
- (iv) රියදුරුගේ නම :—
- (v) ලිපිනය :—
- (vi) වාහනය නවතා තැබීමට ඉල්ලන ස්ථානය :—
- (vii) වාහනය පාවිච්චි කළ හැක්කේ කුමන කාර්යයක් සඳහා ද :—
- (viii) එහි ධාරිතාවය - ප්‍රමාණය :—

දිනය.....

.....
අයදුම්කරුගේ අත්සන.

සභාපතිගේ නිර්දේශය

දිනය

.....
සභාපති.

01-496/1

අතුරු ව්‍යවස්ථා

දඬුල්ල ප්‍රාදේශීය සභාව

1987 අංක 15 දරන ප්‍රාදේශීය සභා පනතේ 122 හා 126 යන වගන්තිවලින් ලැබී ඇති බලතල ප්‍රකාරව මධ්‍යම පළාත් සභා පරිපාලන ප්‍රදේශයේ දඬුල්ල ප්‍රාදේශීය සභාව විසින් සම්මත කර පනවා ඇති කුලී රථ වාහන නතර කර තැබීමේ අතුරු ව්‍යවස්ථාව 1989 අංක 12 දරන පළාත් සභා අනුශාංකික විධිවිධාන පනතේ අංක 02 වැනි වගන්තිය සමග කියවිය යුතු සහ ඉහත කී ප්‍රාදේශීය සභා පනතේ 123 වැනි වගන්තියෙන් තමා වෙත පැවරී ඇති බලතල ප්‍රකාරව මධ්‍යම පළාත් සභාවේ පළාත් පාලන විෂය භාර අමාත්‍යවරයා අනුමත කරන ලද බව මෙයින් නිවේදනය කරමි.

එම්. ඩී. ඒකනායක,

ලේකම්,

මධ්‍යම පළාත් පළාත් පාලන විෂය භාර අමාත්‍යාංශය,

මහනුවර.

2005 ජනවාරි මස 03 වැනි දින,

කුලී රථ වාහන නවතා තැබීම පිළිබඳ අතුරු ව්‍යවස්ථාව-දඬුල්ල ප්‍රාදේශීය සභාව

01. 1987 අංක 15 දරන ප්‍රාදේශීය සභා පනතේ 122 වැනි වගන්තිය සහ 126 වැනි වගන්තියේ (vii) (ඌ) වැනි වගන්තිය ප්‍රකාර ලැබී ඇති බලය මත මෙම අතුරු ව්‍යවස්ථාව පනවනු ලැබේ.

02. මෙම අතුරු ව්‍යවස්ථාව දඹුල්ල ප්‍රාදේශීය සභා බල ප්‍රදේශය තුළ කුලී රථවාහන නවතා තැබීම පාලනය කිරීම පිළිබඳ වූ අතුරු ව්‍යවස්ථාව යනුවෙන් හඳුන්වනු ලැබේ. එම අතුරු ව්‍යවස්ථාව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් නිවේදනය මගින් ප්‍රකාශයට පත් කළ දින සිට ක්‍රියාත්මක වන්නේ ය.

03. ප්‍රාදේශීය සභාව විසින් අනුමත කර සභාපතිවරයා විසින් නියම කරනු ලබන මෙහි පළමු උපලේඛනයේ දැක්වෙන ස්ථානවල හැර වෙනත් කිසිදු ස්ථානයක කුලී මෝටර් රථයක් නවතා තැබීම සිදු නොකළ යුතු ය. සභාවේ යෝජනා සම්මුතියක් මගින් නව ස්ථාන නම් කරනු ලැබිය හැකිය.

04. දඹුල්ල ප්‍රාදේශීය සභා බල ප්‍රදේශය තුළ තුන්වන අතුරු ව්‍යවස්ථාවට අනුකූලව පළමු උප ලේඛනයේ සඳහන් ස්ථානවල දෙවන උප ලේඛනයේ දැක්වෙන ගාස්තුවක් මාසිකව සභාවට ගෙවීමෙන් එකී ස්ථානවල කුලී රථ වාහන නවතා තැබීම කළ යුතු ය. එම ගාස්තු සභාව විසින් වරින් වරට පනවනු ලබන යෝජනා සම්මුතියක් මගින් තීරණය කරනු ලැබිය හැකි ය.

05. ප්‍රාදේශීය සභාවේ සභාපතිවරයා විසින් හෝ ඔහු විසින් බලය පවරනු ලබන තැනැත්තෙකුගෙන් ලබා ගත් බලපත්‍රය යටතේ හැර කිසිදු තැනැත්තෙකු විසින් ප්‍රාදේශීය සභා බල ප්‍රදේශය තුළ පිහිටි රථ වාහන නැවතුම්පලවල මෝටර් රථවාහන නවතා තැබීම නොකළ යුතු අතර මෙය පෙ. ව. 6.00 සිට ප.ව. 7.00 දක්වා ක්‍රියාත්මක වනු ඇත.

06. මෙම අතුරු ව්‍යවස්ථාව යටතේ නිකුත් කරනු ලබන සෑම බලපත්‍රයක්ම සභාපතිවරයා විසින් හෝ බලය පවරනු ලබන තැනැත්තෙකු විසින් හෝ කලින් අවලංගු කරනු ලැබුවහොත් මිස එය නිකුත් කරනු ලැබූයේ යම් මාසයක් වෙනුවෙන් ද ඒ මාසයේ අවසන් දිනයෙන් එහි වලංගු කාලය අවසන් වේ.

07. බලපත්‍රයක් ලබා ගැනීම සඳහා තුන්වන උපලේඛනයේ දැක්වෙන ආදර්ශ අයදුම් පතක් දඹුල්ල ප්‍රාදේශීය සභා කාර්යාලයෙන් ලබාගත හැකි අතර බලපත්‍රයක් සඳහා වූ සෑම ඉල්ලුම්පත්‍රයක්ම සභාපතිවරයා වෙත ඉදිරිපත් කළ යුතු ය. සභාපතිවරයා විසින් ඉල්ලා සිටිනු ලබන සියලු තොරතුරු ඉල්ලුම් පත්‍රයේ ඇතුළත් කළ යුතු ය.

08. කුලී රථ වාහන නවතා තැබීමේ ස්ථානයක නවතා තැබූ වාහනයක් අයිතිකරු හෝ රියදුරු වෙත එම වාහනය සම්බන්ධයෙන් නිකුත් කරනු ලැබී අවසර පත්‍රය ඉදිරිපත් කරන ලෙස පොලිස් නිලධාරියකු හෝ රථ වාහන පාලකයකු හෝ එම කාර්යය සඳහා සභාපතිවරයා විසින් බලය පවරනු ලැබූ තැනැත්තෙකු විසින් ඉල්ලනු ලබන කවර හෝ අවස්ථාවක ඒ අවසර පත්‍රය පරීක්ෂා කිරීම සඳහා ඉදිරිපත් කළ යුතු ය.

09. සෑම මසකම පළමුවන දිනයට පෙර වාහන නවතා තැබීමේ බලපත්‍රය ලබාගෙන තිබිය යුතුය. එක වරකට නිකුත් කරනු ලබන්නේ එක මසකට පමණක් වලංගු වන බලපත්‍රයක් පමණි.

10. සභාවේ දැනටමත් ලියාපදිංචි වී ඇති වාහන හැර වෙනත් වාහනයක් කුලී රථවාහන නැවතුම්පලට ඇතුළත් කිරීමට පෙර ඒ සඳහා අයදුම් පතක් සභාවට ඉදිරිපත් කර අවසර පත්‍රයක් ලබාගෙන ඇතුල් කිරීම කළ යුතු ය.

11. ස්ථිර වශයෙන් මෙම නැවතුම්පලින් වාහනයක් ඉවත් කර ගන්නේ නම් හෝ අලුත්වැඩියාවන් සඳහා සති දෙකකට වඩා වැඩි කාලයක් තාවකාලික වාහනය ඉවත් කරගන්නේ නම් ඉවත් කර ගත් වහාම මෙම කාර්යාලයට ඒ බව දැන්විය යුතු ය. එසේ දැන්වීමක් නොකල හොත් අදාල මාසික ගාස්තුව ගෙවිය යුතු ය.

12. කුලී රථවාහන නැවතුම්පල තුළ දී කිසියම් වාහනයක් අලුත්වැඩියා කිරීම නොකල යුතු අතර අනෙක් වාහන වලට අවහිරයක් ඇති නොවන පරිදි වාහන නැවැත්වීම කළ යුතු ය.

13. කුලී රථවාහන නවතා තැබීමේ ස්ථානයක් තුළ නවතා ඇති වාහනයක් කිසිවෙකු විසින් සේදීම, වෙනත් අයකුලවා සේදීමට සැලැස්වීම හෝ නොකල යුතුය.

14. යම් තැනැත්තෙකු කුලී රථ වාහන නවතා තැබීමේ ස්ථානයේ හෝ වාහනයක් ඇතුළත හෝ බිමත්ව අනිසිලෙස හා අශෝඛන ලෙස හැසිරීම හෝ හිරිහැරයක් වන සේ හැසිරීම නොකල යුතු ය.

15. ඉහත සඳහන් අංක 1 සිට 14 දක්වා වූ කවර හෝ අතුරු ව්‍යවස්ථාවක් උල්ලංඝනය කරනු ලබන සෑම තැනැත්තෙක්ම වරදකට වරදකරු වන අතර නීති බලය ඇති අධිකරණයක් ඉදිරියේ වරදකරු කරනු ලබීමෙන් පසුව රුපියල් 750 00 කට නොවැඩි දඩයකට යටත් විය යුතු ය. තවද එම වරද ගැන අවධානය යොමු කරමින් සභාපතිවරයා හෝ සභාපතිවරයා විසින් බලය පැවරූ නිලධාරියකු විසින් ලිඛිත දැන්වීමක් භාරදීමෙන් පසු එම වරද දිනටම කරගෙන යන විටක එසේ කරනු ලබන සෑම දිනකටම රුපියල් 250 00 ක දඩයකට යටත් විය යුතු ය. එම දඩ මුදල් ප්‍රාදේශීය සභාවේ පොදු අරමුදලකට බැර විය යුතු ය.

16. නිසි බලය ඇති අධිකරණයක් විසින් එම අධිකරණය විසින් නියම කරනු ලබන වෙනත් දඬුවමකට අමතරව මෙම අතුරු ව්‍යවස්ථාව කඩ කිරීම සම්බන්ධයෙන් දෙවරක් හෝ ඊට වැඩි වාර ගණනක් වරදකරු කරනු ලැබූ බලපත්‍රධාරියකුගේ බලපත්‍රය අවලංගු කිරීම නීත්‍යානුකූල වන අතර එසේ අවලංගු කිරීම වෙනුවෙන් කිසිදු වන්දියක් ලැබීමට එම බලපත්‍රලාභියාට හිමිකමක් නොමැති විය යුතු ය.

17. පද සම්බන්ධයෙන් අන්‍යාර්ථක් අවශ්‍ය වන්නේ නම් මිස මෙම අතුරු ව්‍යවස්ථාවල “සභාව” යන්නෙන් දඹුල්ල ප්‍රාදේශීය සභාව ද, “සභාපති” යන්නෙන් දඹුල්ල ප්‍රාදේශීය සභාවේ සභාපතිවරයා ද,

“බලය පවරනු ලැබූ නිලධාරියා” යන්නෙන් දඹුල්ල ප්‍රාදේශීය සභාවේ සභාපතිවරයා විසින් බලය පවරනු ලැබූ නිලධාරියා ද,

මෝටර් රථය යන්නෙන් ත්‍රිරෝද රථයක්, ලොරියක්, වෑන් රථයක්, ට්‍රැක්ටරයක්, ට්‍රැක් රථයක්, කාර් එකක් හා අත් ට්‍රැක්ටරයක් යනුවෙන් අදහස් කෙරේ.

පළමු උපලේඛනය

සලකුණු කර ඇති ස්ථාන -

01. දඹුල්ල පූජා නගරය වෙළඳ මධ්‍යස්ථානය පිහිටා ඇති භූමි භාගය
02. දඹුල්ල ප්‍රාදේශීය සභා තොග පොල ඉදිරිපිට භූමි භාගය
03. දඹුල්ල කැකිරාව ඔස් නැවතුම්පල ස්ථානය
04. දඹුල්ල ඉන්ධන පිරවුම්හල ඉදිරිපිට ස්ථානය (භූමි භාගය)
05. දඹුල්ල කුරුණෑගල මාර්ගයේ ඔරලෝසු කණුව සිට මීටර් 50 ක් දුරින් පිහිටි ස්ථානය
06. දඹුල්ල කණ්ඩලම හන්දියේ නැවතුම්පල ස්ථානය
07. දඹුල්ල විහාර හන්දියේ මකර තොරණ ඉදිරිපිට භූමිභාගය
08. ඉතාමළුව සුවිස් පුහුණු හන්දියේ වාහන නැවතුම්පල
09. ඉතාමළුව සීගිරිය හන්දියේ වාහන නැවතුම්පල
10. කිඹිස්ස ගුවන් හමුදා හන්දියේ වාහන නැවතුම්පල
11. කිඹිස්ස 04 කණුව වාහන නැවතුම්පල
12. සීගිරිය තානායම අසල වාහන නැවතුම්පල
13. කණ්ඩලම ඇරැවුල හන්දියේ වාහන නැවතුම්පල
14. ලේනදොර නයාකුඹුර හන්දියේ වාහන නැවතුම්පල
15. පන්නම්පිටිය ඇනාබැඳිවැව හන්දියේ වාහන නවතන ස්ථානය
16. සීගිරිය නව නගරය වාහන නැවතුම්පල
17. සීගිරිය කලාපුරය හොටෙල් හන්දිය වාහන නැවතුම්පල
18. කිඹිස්ස එගොඩවැව හන්දිය වාහන නැවතුම්පල
19. දිගම්පතහ හන්දිය වාහන නැවතුම්පල
20. දඹුල්ල උසාවිය හන්දිය වාහන නැවතුම්පල
21. දඹුල්ල ජාත්‍යන්තර ක්‍රීඩාංගනය අසල වාහන නැවතුම්පල
22. කණ්ඩලම දෙවන සොරොවිව අසල වාහන නැවතුම්පල

දෙවන උපලේඛනය

- | | |
|---------------------------------------|-------------------|
| 01. ලොරියක් සඳහා | - රු. 100 00 මසකට |
| 02. වෑන් රථයක් සඳහා | - රු. 100 00 මසකට |
| 03. ට්‍රේලරයක් සහිත ට්‍රැක්ටරයක් සඳහා | - රු. 100 00 මසකට |
| 04. ත්‍රිරෝද රථයක් සඳහා | - රු. 75 00 මසකට |
| 05. කාර් එකක් සඳහා | - රු. 75 00 මසකට |
| 06. අත් ට්‍රැක්ටරයක් සඳහා | - රු. 75 00 මසකට |

තුන්වන උපලේඛනය

බලපත්‍රය ඉල්ලීමේ අයදුම් පත්‍රය-

- (i) වාහනයේ වර්ගය හා අංකය :—
- (ii) අයතිකරුගේ නම හඳුනාදීමේ අංකය :—
- (iii) ලිපිනය :—
- (iv) රියදුරුගේ නම :—
- (v) ලිපිනය :—
- (vi) වාහනය නවතා තැබීමට ඉල්ලන ස්ථානය :—
- (vii) වාහනය පාවිච්චි කළ හැක්කේ කුමන කාර්යයක් සඳහා ද :—
- (viii) එහි ධාරිතාවය - ප්‍රමාණය :—

දිනය.....

.....
අයදුම්කරුගේ අත්සන.

සහාපතිගේ නිර්දේශය

දිනය

.....
සහාපති.

01-496/2